

Azərbaycan Ordusu, Azərbaycan əsgəri bilməlidir ki, ölkəmizin ərazi bütövlüyü nəyin bahasına olursa olsun, bərpa edilməlidir.



Heydər ƏLİYEV



AZƏRBAYCAN ORDUSU

AZƏRBAYCAN RESPUBLİKASI MÜDAFİƏ NAZİRLİYİNİN ORQANI

Qəzet 1992-ci il fevralın 11-dən çıxır

24 fevral 2018-ci il № 15 (2231)

Qiyməti 25 qəpik

Prezident İlham Əliyev İranın müdafiə və silahlı qüvvələrə dəstək nazirinin başçılıq etdiyi nümayəndə heyətini qəbul edib

Azərbaycan Respublikasının Prezidenti İlham Əliyev fevralın 21-də İran İslam Respublikasının müdafiə və silahlı qüvvələrə dəstək naziri Əmir Hətəminin başçılıq etdiyi nümayəndə heyətini qəbul edib.

AZƏRTAC xəbər verir ki, dövlətimizin başçısı Azərbaycan ilə İran arasında dostluq və qardaşlıq münasibətlərinin müxtəlif sahələrdə, o cümlədən hərbi və hərbi-texniki sahədə uğurla inkişaf etdiyini bildirdi. Yüksək səviyyədə qarşılıqlı səfərlərin müntəzəm olaraq həyata keçirildiyini vurğulayan Prezident İlham Əliyev son illər ərzində İran İslam Respublikası Prezidenti ilə 10-a yaxın görüşün keçirilməsinin əlaqələrimizin yüksək səviyyədə olmasının göstəricisi kimi də-



yərləndirdi. Dövlətimizin başçısı İran İslam Respublikasına son səfərini məmnunluqla xatırlayaraq, həm Ali rəhbərlə, həm də Prezidentlə məh-

suldar müzakirələrin aparıldığını qeyd etdi. Dövlətimizin başçısı İran İslam Respublikasının müdafiə və silahlı qüvvələrə dəstək naziri ge-

neral-mayor Əmir Hətəminin Azərbaycanca bu səfərinin ölkəmiz arasında hərbi və hərbi-texniki sahədə əlaqələrin hazırkı vəziyyəti və gələ-

cək birgə əməkdaşlıq perspektivlərinin müzakirəsi üçün yaxşı imkan yaradacağına əminliyini ifadə etdi.

Müdafiə və silahlı qüvvələrə dəstək naziri Əmir Hətəmi İran İslam Respublikasının Prezidenti Həsən Ruhaninin salamlarını dövlətimizin başçısına çatdırdı. O qeyd etdi ki, İran İslam Respublikasının Ali rəhbəri öz çıxışlarında həmişə İranın Azərbaycanla münasibətlərinin dostluq və qardaşlıq, bərabər qonşuluq münasibətləri olduğunu bildirdi. O, İran İslam Respublikasının xarici siyasətində qonşu ölkələrə, xüsusilə Azərbaycana böyük önəm verdiyini dedi.

Dövlətimizin başçısı İran İslam Respublikasının Prezidenti Həsən Ruhaninin salamlarına görə minnətdarlığını bildirdi, onun da salamlarını İran Prezidentinə çatdırmağı xahiş etdi.

Görüşdə iki ölkə arasında əməkdaşlığın perspektivləri ətrafında fikir mübadiləsi aparıldı.

Azərbaycanın Milli Qəhrəmanı adı verilmiş şəxslərin Prezident təqaüdünün məbləği 1500 manat müəyyən edilib

Fevralın 20-də Prezident İlham Əliyev Azərbaycanın Milli Qəhrəmanı adı verilmiş şəxslərin sosial müdafiəsinin gücləndirilməsi və "Azərbaycanın Milli Qəhrəmanı adı verilmiş şəxslərə Azərbaycan Respublikası Prezidentinin təqaüdünün təsis edilməsi haqqında" Sərəncam imzalayıb.

AZƏRTAC xəbər verir ki, Sərəncama əsasən, Azərbaycanın Milli Qəhrəmanı adı verilmiş hər bir şəxs üçün Prezident təqaüdünün aylıq məbləği 2018-ci il martın 1-dən artırılaraq 1500 manat müəyyən edilib.

Dövlətimizin başçısının başqa bir Sərəncamı ilə 1941-1945-ci illər Böyük Vətən müharibəsi iştirakçlarına, İkinci Dünya müharibəsi dövründə Leninqrad şəhərinin mühasirəsi zamanı şəhərin müəssisələrində, idarə və təşkilatlarında işləmiş və "Leninqradın müdafiəsinə

görə" medalı, "Leninqrad mühasirəsində yaşayan" döş nişanı ilə təltif edilmiş şəxslərə (müharibə əlilləri istisna olmaqla) Azərbaycan Respublikası Prezidentinin təqaüdünün aylıq məbləği martın 1-dən 10 faiz artırılacaq.

Prezident İlham Əliyev, həmçinin əlillik ümumi xəstəlik, hərbi xidmət dövründə xəstələnmə, əmək zədəsi və peşə xəstəliyi, hərbi əməliyyatlar keçirilən zondada olmaqla əlaqədar, Çernobıl AES-də qəzanın ləğvi ilə əlaqədar səbəblərdən baş verdikdə I qrup əlilliyə görə sosial müavinət alanlara Azərbaycan Respublikası Prezidentinin təqaüdünün aylıq məbləğinin 2018-ci il martın 1-dən 10 faiz artırılması barədə Sərəncam imzalayıb.

Bundan başqa, digər Sərəncamlar Əfqanıstanda Sovet qoşunlarının tərkibində beynəlmillət borcunu yerinə yetirərək həlak olan, itkin düşmüş və məhkəmə qaydasında ölmüş elan edilən hərbi qulluqçuların ailələri üçün Azərbaycan Respublikası Prezidentinin təqaüdünün aylıq məbləği martın 1-dən 10 faiz artırılacaq.

Azərbaycan ilə İran arasında müxtəlif sahələrdə əməkdaşlığın inkişafı məsələləri müzakirə olunub

Fevralın 21-də Azərbaycan Respublikasının Baş naziri Artur Rəzi-zadə İran İslam Respublikasının müdafiə və silahlı qüvvələrə dəstək naziri general-mayor Əmir Hətəminin rəhbərlik etdiyi nümayəndə heyəti ilə görüşüb.

Nazirlər Kabinetinin mətbuat xidmətindən AZƏRTAC-a bildiriblər ki, Azərbaycan ilə İran arasında mövcud iqtisadi-mədəni əlaqələrdən söz açan Baş nazir Artur Rəzi-zadə iki ölkə rəsmilərinin qarşılıqlı səfərlərinin dövlətlərarası münasibətlərdə mühüm əhəmiyyət kəsb etdiyini bildirdi. Müxtəlif istiqamətlər üzrə faydalı əməkdaşlıq üçün geniş imkanların olduğunu xatırladan Baş nazir, xüsusən kənd təsərrüfatı, ticarət, enerji, nəqliyyat, logistika, turizm sahələrində və humanitar sahədə birgə layihələrin səmərəliliyini vurğulayıb.

Sonra İranlı nazir nümayəndə heyətinin səfər müddətində keçirdiyi görüşlər və hərbi-texniki məsələlərə dair apardığı danışıqlar barədə Azərbaycanın Baş nazirinə ətraflı məlumat verib.

Söhbət zamanı beynəlxalq və regional təhlükəsizlik baxımından separatizm, ekstremizm və terrorçuluqla mübarizəni daha da gücləndirməyin zərurliyini önə çəkən Baş nazir Artur Rəzi-zadə, həmçinin bu kontekstdə qonaqların diqqətini Ermənistan-Azərbaycan, Dağlıq Qarabağ münasibətlərinə yönəldib. Xocalı soyqırımının ağır nəticələrini xatırladan Baş nazir Ermənistanın qeyri-konstruktiv, perspektivsiz siyasət apardığını diqqətə çatdırıb və münasibətlərin yalnız beynəlxalq hüquq normaları çərçivəsində, Azərbaycanın ərazi bütövlüyü, sərhədlərinin toxunulmazlığı prinsipləri əsasında həllinin vacibliyini vurğulayıb.

Öz növbəsində İran İslam Respublikasının müdafiə və silahlı qüvvələrə dəstək naziri Əmir Hətəmi bildirdi ki, İran beynəlxalq səviyyədə qəbul olunmuş sərhədlərin toxunulmazlığı və Azərbaycanın ərazi bütövlüyü prinsiplərini dəstəkləyir.

Görüşdə qarşılıqlı maraq doğuran məsələlər ətrafında fikir mübadiləsi aparılıb.

Azərbaycan və İran hərbi əməkdaşlığı genişləndirir



İran nümayəndə heyəti əvvəlcə Fəxri xiyabanda ümummilli lider Heydər Əliyevin və görkəmli oftalmoloq-alim, akademik Zərifə xanım Əliyevanın, Şəhidlər xiyabanında ölkəmizin müstəqilliyi, ərazi bütövlüyü uğrunda şəhid olmuş vətəndaşlarımızın məzarlarını ziyarət edərək əklillər və gül dəstələri qoyub.

Sonra Müdafiə Nazirliyində rəsmi qarşılanma mərasimi keçirilib. Qonaq fəxri qarovulun önündən keçdikdən sonra hər

iki ölkənin dövlət himnləri səsləndirilib. Protokola uyğun olaraq general-mayor Ə.Hatəmi "Şərəf kitabı"nı imzalayıb.

Müdafiə nazirləri əvvəlcə təkbətək, sonra isə geniş tərkibdə görüşüblər.

Qonaqları salamlayan general-polkovnik Zakir Həsənov general-mayor Ə.Hatəmini Müdafiə naziri vəzifəsinə təyin olunması münasibətilə təbrik edib və bu vəzifədə ilk xarici rəsmi səfərini məhz Azərbaycana et-

Fevralın 21-də Azərbaycan Respublikasının Müdafiə naziri general-polkovnik Zakir Həsənov İran İslam Respublikasının Müdafiə və silahlı qüvvələrə dəstək naziri general-mayor Əmir Hatəminin rəhbərlik etdiyi nümayəndə heyəti ilə görüşüb.

məsini iki ölkə arasında dostluq əlaqələrinin yüksək göstəricisi kimi dəyərləndirib.

Nazir Azərbaycan-İran münasibətlərində qarşılıqlı etimadın yaradılmasında və inkişaf etdirilməsində ümummilli lider Heydər Əliyevin və dövlətimizin başçısı İlham Əliyevin xidmətlərini xüsusi vurğulayıb.

Regiondakı hərbi-siyasi vəziyyətdən danışan general-polkovnik Zakir Həsənov Dağlıq Qarabağ münaqişəsinin bu gündə həll olunmamasının regional sabitliyə ciddi təhdid təşkil etdiyini iranlı həmkarının diqqətinə çatdırıb.

Nazir, həmçinin Ermənistan-Azərbaycan, Dağlıq Qarabağ münaqişəsinin ölkəmizin ərazi bütövlüyü, suverenliyi çərçivəsində həll olunması üçün səylərinə görə İran tərəfinə minnətdarlığını bildirib.

Dövlətlərimiz arasındakı dini, tarixi, mədəni əlaqələrin möhkəmləndirilməsinə əsaslandığını, ölkələrimiz arasında bir çox istiqamətlərdəki kimi, hərbi sahədə də əməkdaşlıq üçün geniş potensialın olduğunu vurğulayan general-mayor



Ə.Hatəmi ölkəsinin Azərbaycanın ərazi bütövlüyünü və münaqişənin həlli ilə bağlı ədalətli mövqeyini dəstəklədiyini bəyan edib.

O qeyd edib ki, İran müsəlman dövləti olaraq Azərbaycanın müdafiə qabiliyyətinin artırılmasında maraqlıdır və bu sahədə istənilən yardımı göstərməyə hazırdır.

Görüşdə Azərbaycan və İran orduları arasında hərbi, hərbi-texniki, hərbi tibb, hərbi təhsil

üzrə əməkdaşlığın inkişaf perspektivləri, ekspert qruplarının qarşılıqlı səfərlərinin təşkili və maraq doğuran digər məsələlər barədə ətraflı fikir mübadiləsi aparılıb.

Sonda hər iki nazir görüşün nəticələrinə dair mətbuata açıqlama verib.

**Müdafiə Nazirliyi
Mətbuat Xidməti,
fotolar
gizir**

Elmar ZEYNALOVUNDUR

Azərbaycan Müdafiə nazirinin müavini Rusiya Prezidenti ilə görüşdə iştirak edib

Moskva şəhərində Rusiyada hər il fevralın 23-də qeyd edilən Vətənin Müdafiə Gününa həsr olunmuş təntənəli tədbir keçirilib. Rusiya Prezidenti Vladimir Putin tədbirdə çıxış edib.

AZƏRTAC Kremlin saytına istinadla xəbər verir ki, təntənəli mərasimdən sonra Rusiyanın dövlət başçısı Moskvaya dəvət olunmuş xarici ölkələrin müdafiə nazirliklərinin rəhbərləri ilə görüşüb. Bu görüşdə Azərbaycanı Müdafiə nazirinin müavini general-leytenant Kərim Vəliyev təmsil edib.

Vladimir Putin təntənəli tədbirdə iştirak etdikləri üçün qonaqlara təşəkkürünü bildirərək deyib ki, hərbiçilər silaha, orduya, dövlətin güc strukturlarına xüsusi münasibət bəsləyirlər. Onlar yaxşı anlayırlar ki, bu həssas sahədə bir-birinə etibar etmək olduqca vacibdir. Rusiya Prezidenti tədbir iştirakçılarına dövlətlərinin təhlükəsizliyinin müdafiəsində uğurlar arzu edib.

Aprəl döyüşləri... Bu döyüşlər Ali Baş Komandan İlham Əliyevin rəhbərliyi altında Azərbaycan Ordusunun sürətli inkişaf dövrünü yaşadığının bariz sübutu olmaqla yanaşı, Azərbaycan əsgərinin Vətənin maraqlarını şəərflə qorumasının möhtəşəm nümunəsidir. Azərbaycan Ordusu bu döyüşlərlə sübut etdi ki, ərazi bütövlüyümüzü təmin edəcəkdir.

Aprəl döyüşlərinin bir əhəmiyyəti də ondan ibarətdir ki, xalqımıza yeni-yeni qəhrəmanlar bəxş etdi. Qəhrəmanlıq haqqında belə bir deyim var: "Anadan olanda heç kim dünyaya qəhrəman kimi gəlmir. Qəhrəmanlar döyüşdə doğulur". Bu baxımdan 2016-cı ilin aprelində Azərbaycanın növbəti qəhrəmanları doğuldular. Düşmən hücumlarına layiqli cavab verən igidlərimiz torpaqlarımızın sahibsiz olmadığını bir daha sübut etdilər.

Gizir Emin Əhmədovla ön xətdə yerləşən "N" hərbi hissəsində tanış oluruq. Öyrənirik ki, Qusar rayonunun Urva kəndində dünyaya göz açmış, Silahlı Qüvvələrin Təlim və Tədris Mərkəzində gizir hazırlığı kursunu bitirib və 6 ildir ordu sıralarında xidmət edir.

- Aprəl döyüşləri mənim həyatımda sözlə ifadə etməyə çətinlik çəkdiyim bir iz buraxdı, - deyərək Gizir Emin Əhmədov söhbətə başlayır. - Döyüşlər düşmənin diversiya qrupunun hücumu keçməsi ilə başlasada, ordumuzun şəxsi heyətinin fədakarlığı, döyüş hazırlığının yüksək olması nəticəsində

Nümunəvi xidmət

Ordumuz dövlətçiliyimizin və ərazi bütövlüyümüzün qarantıdır



də qələbə ilə sona yetdi. Aprelin 1-dən-2-nə keçən gecə düşmənin təxribatına cavab vermək məqsədilə komandanlığın "irəl" əmrilə təxminən 40-45 dəqiqəyə Lələtəpə yüksəkliyini düşməndən azad edildi. Lələtəpəyə daxil olan ilkərin sırasında biz də vardıq. Gizir Emin Əhmədov yaralanmasından söz açaraq bildirdi ki, döyüşlər yaxın məsafədə gedirdi. "Bəzən düşmənlə məsafə 25-30 metr olurdu. Qəfildən yaxınlığımda düş-

mən tərəfindən atılan əl qumbarası partladı. Zihərli gödəkə geyindiyimə görə qarın nahiyəsindən ciddi zədələr almadım. Ancaq partlayış nəticəsində sağ qulağımdan, əl və ayaq nahiyələrimdən yaralandım, ciddi kəllə-beyin travması aldım. Huşumu itirdim, gözlerimi hərbi hospitalda açdım. Yaralarımın ciddiliyini nəzərə alaraq məni Silahlı Qüvvələrin Baş Klinik Hospitalına təxliyə etdilər. Peşəkar həkimlərimizin sayəsində ordu sıra-

larında xidmətimi davam etdirirəm. Müdafiə Nazirliyinin rəhbərliyi də fəaliyyətimizi dəyərləndirdi. Döyüş xidmətlərimiz yüksək qiymətləndirildi. Müdafiə naziri general-polkovnik Zakir Həsənovun müvafiq əmri ilə "Hərbi xidmətdə fərqlənməyə görə" 3-cü dərəcəli medal ilə təltif edildim. Qusar rayon İcra Hakimiyyətinin başçısı tərəfindən "Qusarın fəxri sakini" adına layiq görüldüm. Bundan fərqli, qürurverici nə ola bilər? Bunun üçün Ali Baş Komandanımıza, Müdafiə Nazirliyinin bütün rəhbərliyinə minnətdarlığımı bildirirəm. Onu da qeyd edim ki, medal üçün vuruşuruq. Bu gün Azərbaycan Ordusunun şəxsi heyətinin qarşısında bir amal, bir məqsəd dayanır - Vətəni qorumaq, torpaqlarımızı işğaldan azad etmək. Azərbaycan Ordusunun hərbi qulluqçusu kimi əminlik ki, şəxsi heyətin əzmi, komandanlığın diqqət və qayğısı, Azərbaycan xalqının inamı ilə torpaqlarımız işğaldan azad ediləcək. Ümummilli Liderimizin qeyd etdiyi kimi, müstəqilliyi əbədi, daimi, dönməz olan Azərbaycan dövləti bundan sonra da var olacaq, Azərbaycan Ordusu da onun varlığını əzmlə qoruyacaq!

**Kapitan
Məhəmməd ƏLİYEV,
"Azərbaycan Ordusu",
foto**

Coşqun CƏFƏROVUNDUR

Ordu və cəmiyyət

Jurnalistika da ordu quruculuğunun iştirakçısıdır

Dünyada ən qədim insan məskənlərindən biri Azıx mağarasıdır və o, müəyyən mənada bəşəri sivilizasiyanın başlanğıclarından hesab edilir. Azərbaycanın qədim dövlətçilik tarixinə malik olduğunu da kimsə inkar edə bilməz. Azərbaycan ərazisində tarixən mövcud olmuş dövlətlərin əksəriyyəti bu və ya digər səbəblərdən süquta uğrasa da, dövlətçilik amalı yaşadıqları, yaşayıb. Tarixin son (və ağır!) xəyanəti 1828-ci ildə oldu. Azərbaycan Gülüstan müqaviləsiylə parçalandı, müstəqil dövlətçiliyini itirdisə də təhdidlərə, siyasi gərginliklərə baxmayaraq, xalq müstəqillik ideyalarının süqutuna imkan vermədi. 90 ildən sonra şərqdə ilk demokratik cümhuriyyət yarandı - Azərbaycan Demokratik Respublikası. Bu, Azərbaycanda müstəqil dövlətçiliyin bərpası idi. Qısa müddətdə Azərbaycan Demokratik Cümhuriyyətini dünyanın əksər dövlətləri tanıdı, diplomatik əlaqələr yarandı, ikitərəfli müqavilələr imzalandı.

Azərbaycan kimi zəngin təbii resurslara malik ərazini itirmək istəməyən bolşevizm, bu anlamda rus imperiyası onu 1920-ci ildə yenidən ilhaq etdi. 1920-ci ilin 28 aprelini Azərbaycanın dövlət müstəqilliyinə siyasi "gilyatına" bilən rus imperiyası yanıltmışdı.

90-cı illərdə Azərbaycanda milli azadlıq hərəkatı genişləndi. Bu kükrəyişin qarşısını rus imperiyasının qəddarlıqla həyata keçirdiyi 20 Yanvar faciəsi də ala bilmədi.

1991-ci ilin noyabrında Azərbaycanın dövlət müstəqilliyi haqqında Konstitusiyaya Akti qəbul edildi.

Azərbaycanımızın dövlət müstəqilliyi Azərbaycan Demokratik Respublikasının varisi olmaq etibarlı ilə bərpa olundu.

Xalqın ciddi tələbi ilə hakimiyyətə qayıdan böyük tarixi şəxsiyyət Heydər Əliyev ordumuzun nizamı ordu kimi formalaşdırdı.

Azərbaycan Respublikasının Prezidenti İlham Əliyevin fərmanı ilə 2018-ci il "Azərbaycan Xalq Cümhuriyyəti İli" elan edildi. Bu, şərəfli tariximizə ehtiram kimi tarixləşəcək. 2018-ci il həm Cümhuriyyətin, həm də ordumuzun 100 illiyidi. Müdafiə Nazirliyi bu fərmanın Azərbaycan Ordusuna aid müddəalarını hərbi məsuliyyətiylə yerinə yetirəcək.

Silahlı Qüvvələrin Təlim və Tədris Mərkəzində bu fərmanla bağlı Mətbuat Şurası üzvlərinin, kütləvi informasiya vasitələri əməkdaşlarının toplantısı keçirildi. Mahiyyət etibarilə qarşılıqlı



əməkdaşlığa, nəticə etibarilə dövlətçiliyə sədaqətə yönəldilən bu tədbir təsdiqlədi ki, jurnalistika ordu-ictimaiyyət münasibətlərinin genişlənməsində, dərinləşməsində, şəffaflaşmasında ən etibarlı əlaqələndiricidir. Müdafiə nazirinin müavini - Şəxsi Heyət Baş İdarəsinin rəisi general-leytenant Kərim Vəliyev toplantı iştirakçılarının diqqətinə bu amilə yönəldərək "Azərbaycan Xalq Cümhuriyyəti İli"ndə ordunun 100 illiyinə daha həssas yanaşmanın zəruriliyini qeyd etdi.

Müharibə torpaqlarımız işğaldan azad ediləndə başa çatacaq. Azərbaycan jurnalistikası informasiya müharibəsində əl fəaliyyət göstərməlidir ki, hər birimiz qətiyyətlə Azərbaycan Respublikasının Prezidenti, Ali Baş Komandan İlham Əliyevin "Azərbaycan güclü dövlətdir və onun güclü ordusu vardır" fikrinin məntiqi olaraq "Azərbaycanın güclü jurnalistikası vardır" - deyə bilək. 2016-cı ilin aprel döyüşlərində Azərbaycan jurnalistikası kifayət qədər yüksək peşəkarlığa, qətiyyətə, dövlətə sədaqətə həssas malik olduğunu təsdiqlədi. O döyüşlərdə də, döyüşlərdən sonra da Azərbaycan jurnalistikası, vətəndaşlıq jurnalistikası, tarix yazanların jurnalistikası kimi yadda qaldı. Bu, ordu-ictimaiyyət münasibətlərini Vətənə, torpaqlarımızın işğaldan azad edilməsi əmalına daha həssaslıqla köklədi - ictimaiyyətin orduya ehtiramının, sevgisinin jurnalistikası oldu.

Müdafiə nazirinin müavini Azərbaycan Respublikasının Prezidenti İlham Əliyevin "Ordu quruculuğu bizim üçün prioritetdir" fikrinə əsaslanaraq onun cəmiyyətin bütün qurumları üçün də prioritet olduğunu xatırladı. Bu baxımdan jurnalistika ordu quruculuğunda müşahidəçi deyil, iştirakçıdır. Yazılan hər məqalə, müsahibə, reportaj bu prosesin dönməzliyini təsdiqlədi. Təbii ki, hərbi sirləri mühafizə etməklə, dövlətin, dövlətçiliyin mənafeələrini nəzərə almaqla...

Müdafiə nazirinin müavini ordumuzda döyüş qabiliyyətinin yüksəldiyini bildirdi. Jurnalistlər, təbii ki, bu qururverici faktı ordu quruculuğunun nailiyyəti kimi ictimailəşdirəcəkdir.

Son illərdə Azərbaycan Ordusunda həyata keçirilən irimiqyaslı təlimlər, bu sıradan "Turaz Qartalı-2017", "Dəniz Kuboku-2017" beynəlxalq təlimləri təsdiqlədi ki, ordumuz Cənubi Qafqazda ən güclü ordudur. Jurnalistlər "Ordumuz güclüdür" tezisini publisistik sözün qüdrətilə ictimailəşdirməli, qeyd etdiyi kimi, informasiya müharibəsində nəinki üstünlüyə, ümumən qələbəyə nail olacaqlarına inanırlar.

Nazir müavini son illərdə həyata keçirilən islahatların ordumuzun döyüş qabiliyyətinin,

qüdrətinin yüksəldilməsində mühüm əhəmiyyətə malik olduğunu da qeyd etdi. Jurnalistika bu islahatların mahiyyətini, coğrafiyasını təkcə fakt olaraq göstərməklə kifayətlənərsə, üzərinə düşən (həm də müharibə şəraitində) vəzifələri dolğunluqla yerinə yetirə bilməz. Faktlar informasiyadır, bu informasiyaların ordu quruculuğunun parametrlərindən biri kimi vətəndaşlıq mövqeyindən təhlilə çəkilməsi, ictimailəşdirilməsi, Ermənistan-Azərbaycan, Dağlıq Qarabağ münaqişəsi sülh yolu ilə həll edilməzsə, işğalçı dövlətə nə gözlədiyinin ehtimalı təsirinə olar. Bu ehtimalı genişləndirmək, onun reallığa yaxın olmasına - reallıq olduğuna inandırmaq informasiya müharibəsində jurnalistikamızın "aprel döyüşü" kimi dəyərləndirilə.

Elə hadisələr və faktlar var ki, onların operativ ictimailəşdirilməsi, dövlətçilik, ordu quruculuğu baxımından arzuolunmazdır. Bəzi KİV-lər bu vacib təzislə hesablaşmaq istəmir, jurnalistikanın operativlik amilini dövlətçiliyə sədaqət amilindən üstün tutmağa meyillənir. Tədbir bu və bu kimi məqamların istisnasını bir daha xatırladı.

Vətənpərvərlik, vətənsəverlik cəmiyyətin bütün sahələrini, qurumlarını, zümərələrini əhatələməlidir. Yaradıcılıq sahəsi kimi jurnalistikanı da, jurnalistləri də. 2016-cı ilin aprel döyüşlərindən dolğun məqalələr yazıldı, qəzetlərdə, saytlarda oxundu. İctimaiyyət qəhrəmanları tanıdı, onların fədakarlığının mahiyyətini, təzahürünü bildi. General-leytenant Kərim Vəliyevin dediyi kimi, şəxsi heyət yüksək döyüş və mənəvi-psixoloji hazırlığa malikdir. Müdafiə nazirinin təsdiq etdiyi plana müvafiq Mənəvi-Psixoloji Hazırlıq və İctimaiyyətlə Əlaqələr İdarəsinin keçirdiyi kütləvi tədbirlər mənəvi-psixoloji hazırlığın səviyyəsini kifayət qədər yüksəltdi. İstər qəzetlərdə, istərsə də saytlarda Mübarizləşən, Samidləşən, Çingizləşən Azərbaycan əsgərinin obrazına nadir hallarda təsadüf edilir. Toplantı məhz bu kimi unudulan məqamlara işiq

saldı - ordu ilə ictimaiyyət arasında ən etibarlı əlaqələndirici olan medianın fəaliyyətində bu və bu kimi hallar arzu olunmazdır.

Mənəvi-Psixoloji Hazırlıq və İctimaiyyətlə Əlaqələr İdarəsinin rəisi general-mayor Rasim Əliyevin qeyd etdiyi kimi, vətənpərvərlik hissləri 17-18 il əilədə, məktəbdə aşılırlar, 18 ay hərbi xidmətdə formalaşır. Bu baxımdan uşağın da, yeniyetmənin də, əsgərin də vətənpərvərliyinin milli mentalitetə müvafiq cı-lanmasının, genişləndirilməsinin, dərinləşməsinin söz yükü jurnalistlərin də (jurnalistikanın) üzərinə düşür. Şərəfli borcdu. Şərəfli borc Vətən naminə böyük məsuliyyətlə, duyğusalılıqla yerinə yetirilməlidir. Çağırışçı hərbi xidmətə nə səviyyədə vətənpərvərliklə başlayır? - ictimaiyyət (ailə, məktəb, jurnalistika) ordu quruculuğunda həm də bu baxımdan iştirak etməli və bu, kampaniya xarakterində olmamalıdır...

Tədbirdə müharibə mövzusunda bədii filmlərin çəkilmədiyi diqqətə çatdırıldı. General-mayor Rasim Əliyevin qeyd etdiyi kimi, ideyali, dolğun, yüksək bədii dəyərə malik ssenari yazılmırsa, belə filmlər necə çəkilə bilər? General bildirdi ki, belə ssenari olarsa, film çəkilərsə, Müdafiə Nazirliyi çəkiliş qrupuna Qarabağ müharibəsi iştirakçısı olmuş kifayət qədər təcrübəyə malik məsləhətçi zabıt təhkim edə bilər. Müdafiə Nazirliyi belə gerekli təklifi dəstəkləyir.

Azərbaycan Respublikasının Prezidenti İlham Əliyev 2016-cı ilin aprel döyüşlərində qazanan qələbəni yüksək dəyərləndirib. General-mayor Rasim Əliyev toplantıda qeyd etdi ki, jurnalistikamız bu tarixi hadisəyə - aprel zəfərinə səfərbər oldu. Azərbaycan nəsr, Azərbaycan poeziyası buna nail ola bilmədi. Rəy və nəsr üçün bizə təqdim edilən bədii əsərlərdən biri hadisəni - aprel döyüşlərini dövlətçiliyimizə zərər verə biləcək bir səviyyədə yazılmışdı. Təbii ki, Müdafiə Nazirliyi belə əsərlərə nə rəy verərdi, nə də nəşr edilməsinə razılıq. Ədəbiyyatımız da ordu-ictimaiyyət münasibətlərinin istər məzmun, istərsə də forma baxımından genişlənməsinə, zənginləşməsinə səfərbər edilməlidir.

Biz geniş tərkibli bu tədbirdə Müdafiə Nazirliyinin yüksək rütbəli zabitlərinin səsləndirdiyi tezislərin əsgəriyə və bu tezisləri hərbi məsuliyyəti ilə yerinə yetirəcəyik.

Rəşid HÜSEYNOV,
əməkdar jurnalist

Hərbi qulluqçuların hüquqi bilikləri təkmilləşdirilir



Azərbaycan Ordusunda hüquq qaydalarının və hərbi intizamın möhkəmləndirilməsi sahəsində Müdafiə Nazirliyi ilə Respublika Hərbi Prokurorluğu arasında imzalanan birgə tədbirlər planına əsasən, Hərbi Dəniz Qüvvələrinin hərbi hissəsində "Hərbi qulluqçular arasında qarşılıqlı münasibətlərin nizamnamə qaydalarına uyğun qurulması ən vacib vəzifələrdən biridir" mövzusunda tədbir keçirilib.

Müdafiə Nazirliyi Mətbuat Xidmətinin məlumatına əsasən, görüşdə şəxsi heyətin hü-



quqi biliklərinin artırılması, nizam-intizamın və hüquq qaydalarının möhkəmləndirilməsi, mövcud problemlərin aradan

qaldırılması istiqamətində müəyyən olunmuş tədbirlər həyata keçirilib, müxtəlif mövzularda mü-hazirələr oxunub.

Hərbi Dəniz Qüvvələrində vahid əlaqələndirmə qrupunun görüşü keçirilib



Müdafiə Nazirliyi Mətbuat Xidmətinin məlumatına əsasən, dənizdə qarşılıqlı fəaliyyət üzrə komanda və nəzarətin müəyyən edilməsi, eləcə də vahid əlaqələndirmə prosesinin icrası məqsədilə yaradılmış işçi qrupun görüşü keçirilib.

Azərbaycan Respublikası Prezidentinin müvafiq sərəncamı ilə təsdiq edilmiş "Azərbaycan Respublikası Dəniz Təhlükəsizliyi Strategiyası"nın tələblərinə əsasən dəniz təhlükəsizliyi sahəsində qarşılıqlı fəaliyyətin təmin olunması məqsədilə yaradılan qrupun işinə HDQ-nin komandanı vəzifəsini icra edən I dərəcəli kapitan Zaur Hümətov rəhbərlik edib.

Görüşdə dəniz təhlükəsizliyinin təmin olunmasının əsas aspektləri və bir sıra digər məsələlər müzakirə olunub.

Foto
leytenant
Anar ABDURRƏHMANOVUNDUR

Tariximizlə, mədəniyyətimizlə tanışlıq

Naxçıvan Muxtar Respublikası Ali Məclisi sədrinin 19 dekabr 2014-cü il tarixli "Muzeylərlə əlaqələrin daha da gücləndirilməsi haqqında" Sərəncamına uyğun olaraq Əlahiddə Ümumqoşun Ordunun birləşmə və hissələrinin zabitlərinin muzeylərə ekskursiyaları davam edir.

Sərəncama uyğun olaraq "Muzey günləri"nin tərtib edilməsi Əlahiddə Ümumqoşun Ordunun birləşmə və hissələrinin zabitlərinin Naxçıvan Muxtar Respublikasındakı muzeyləri ziyarət etməsinə, görkəmli şəxsiyyətlərin həyat və fəaliyyətini, tariximizi və milli dəyərlərimizi yaşadan eksponatlarla əyani tanışlığına şərait yaradıb.

Əlahiddə Ümumqoşun Ordunun birləşmə və hissələri-



nin zabitləri növbəti dəfə Heydər Əliyev muzeyini, Dövlət Bayrağı muzeyini, "Naxçıvanqala" Tarix-Memarlıq Muzey Kompleksini, Bəhrüz Kəngərli Xocalı soyqırımını tanıyaraq, bəşəriyyətə qarşı yönəldilmiş cinayəti kəskin şəkildə pisləyir.

Müxtəlif profilli geniş muzeylərlə tanış olması hərbi

qulluqçuların mənəvi-psixoloji hazırlığına müsbət təsir göstərir. Təkcə Naxçıvan şəhərində deyil, muxtar respublikanın rayonlarında da muzeylərin fəaliyyət göstərməsi hərbi hissələrin zabitlərinin zəngin tarix və mədəniyyətimizlə yanaşı, görkəmli şəxsiyyətlərimiz haqqında da ətraflı məlumat almalarına imkan verir.

Leytenant
Nəriman NƏCƏFOV,
"N" hərbi hissəsi

Vətənpərvərlik

Gənc nəsil milli ruhda formalaşır

Neftçala rayonunun Yuxarı Qaramanlı kəndi, Rəfael Əliyev adına tam orta məktəbində vətənpərvərliklə bağlı direktorun təlim-tərbiyə işləri üzrə müavini Nazim Sayilov bildirdi ki, məktəbimiz rayonun qabaqcıl təhsil müəssisələri sırasındadır. "Şəhidlik zirvəsinə ucalan məzunlarımız bizdə qürur və iftixar hissi yaradır. Şəhidliyə olan ehtiram gənclərimizin vətənpərvərlik tərbiyəsində böyük önəm daşıyır və onlarda hər bə maraqlı yaradır. Keçən ilki məzunlarımızdan da bəziləri hərbi peşələri seçiblər".

Nazim müəllim deyir ki, təhsil ocağında qan yaddaşımız, milli dəyərlərimizin təbliği ilə bağlı tədbirlər keçirilir. "Hər il fevralın 26-da respublikamızın bütün təhsil müəssisələrində olduğu kimi, məktəbimizdə də ilk dərslər Xocalı soyqırımına həsr olunur. Bundan əlavə məktəblilər üçün dəyirmi məsələlər və tədbirlər təşkil olunur".

XI sinif şagirdlərinin iştirakı ilə keçirilən dəyirmi masada məktəbin təcrübəli müəllimlərindən olan Xanım Məmməd-zadə qeyd etdi ki, keçmişini unudanın gələcəyi olmaz. "Xocalı qətliamı Azərbaycan xalqının tarixində erməni qəsbkarlarının insan təfəkkürünə sığmayan vəhşiliklərinin qanlı izidir. Soyqırımda həlak olanlar xalqımızın milli azadlıq yolunda apardığı mübarizənin qurbanlarıdır".

Fürsətdən istifadə edib şagirdlərin fikirlərini də qələmə alıram.

Cabbar Babayev: Xocalı soyqırımı Azərbaycan tarixinə ən dəhşətli və faciəli səhifələrdən biri kimi daxil olub. Ümum-millilərimiz Heydər Əliyevin sözlərini səsləndirmək istəyirəm. "Bütövlükdə Azərbaycan xalqına qarşı yönəldilmiş Xo-



calı soyqırımını öz ağlasığmaz qəddarlığı və qeyri-insani cəza üsulları ilə bəşər tarixində bir vəhşilik aktı, bütün bəşəriyyətə qarşı tarixi bir cinayətdir."

Nərimin Sultanova: Mən də Cabbarın sözlərinə əlavə olaraq demək istəyirəm ki, Xocalı soyqırımının hüquqi-siyasi cəhətdən araşdırılması Ulu Öndərimizin adıyla bağlıdır.

Anar Manafli: Faciədən bir neçə gün sonra cəsarətli reportyorlarımızın od içində çəkdiyi kadrlara hər dəfə ürək ağrısıyla baxıram. Bu dəhşətli mənzərələr adamı iliyinədək sarsıdır.

Bəsti Bağirova: Anar doğru deyir, Xocalı soyqırımının epizodları insanı dəhşətə gətirir. Xocalı sakini Əntiqə erməni hərbcilərinin tələb etdiyi "bu yerlər böyük Ermənistanın bir hissəsidir" sözlərini dilinə gətirmədiyinə görə onlar tərəfindən diri-diri yandırılıb. Digər Xocalı sakini Səriyyə Talibova danışdı ki, ermənilər neçə soydaşımızın başını kəsdilər, neçəsinin gözlərini çıxartdılar...

Əli Ağayev: Xocalı Azər-

baycanın qədim yaşayış məskəni olub. Burada son bürünc və dəmir dövrlərinə aid kurqanlar və daş kitabelər tapılmışdı. İşğaldan sonra bütün bu maddi-mədəniyyət abidələrinin darmadağın edilməsi erməni vandalizminin bariz nümunəsidir.

Səbinə Məmmədova: Xocalı soyqırımının xüsusi əhəmiyyəti ilə yanaşı, rus, gürcü, ingilis, fransız, alman və digər millətləri də dəhşətə gətirmişdi. Burada Vətən oğulları qeyrətli döyüşərək qəhrəmanlıq salnaməsi yaratdılar və canlarını torpaq uğrunda qurban verdilər.

Aydan Əliyeva: Xocalı həqiqətlərini dünyaya təbliğ etmək hər bir azərbaycanlının borcudur. Bu, böyük ağırdır, faciədir. Nəinki xalq, bütün bəşər bilməlidir ki, ermənilər bizə qarşı belə soyqırımı törədiblər.

Nisə Abdullayeva: Xocalı həqiqətlərinin dünya ictimaiyyətinə tanıtılması istiqamətində Heydər Əliyev Fondunun vitse-prezidenti Leyla Əliyevanın təşəbbüsü ilə həyata keçirilən "Xocalıya ədalət!" beynəl-

xalq təbliğat-təşviqat kampaniyası bizlərə əsl nümunədir. Məhz bu kampaniyanın fəaliyyəti nəticəsində bir sıra ölkələr Xocalı soyqırımını tanıyaraq, bəşəriyyətə qarşı yönəldilmiş cinayəti kəskin şəkildə pisləyir.

Gülər Əliyeva: Məşələrdə saxtadan əli, ayağı, burnu, qulağı donan, əsir düşən qoca və uşaqları düşünəndə adam dəhşətə gəlir. Bu faciə yüz il bundan sonra da insanları sarsıdacaq, yandıracaq, yaxacaqdır. Körpələri meşələrdə donan, çöhrələrinə ölümün rəngi çökən zavallı anaların fəryadı yaddaşımızdan heç vaxt silinməyəcək.

Pakizə Ağasıyeva: Xocalıda son damla qanına kimi vurularaq, əhalinin şəhərdən çıxarılmasında müstəsna xidmətləri olan Azərbaycanın Milli Qəhrəmanı Əlif Hacıyev kimi fədakar oğullar müasir gənclik üçün, hər birimiz üçün əsl örnəkdir. Onların Vətən, torpaq sevgisi heç vaxt unudulmamaqcaq.

Gülsüm Rəcəbova: Paytaxtımız Bakıda ucaldılan "Ana fəryadı" abidəsi faciənin simvoludur. Respublikamızın bir sıra bölgələrində, həmçinin xaricdəki diasporlarımızın maddi və mənəvi dəstəyi ilə bəzi ölkələrdə Xocalı şəhidlərinin xatirəsinə abidələr ucaldılıb. Bu görülən işlər Xocalı şəhidlərinin müqəddəs ruhuna hörmət və ehtiramın bariz nümunəsidir.

Elnur Sultanlı: Qürur duyuram ki, bu gün qüdrətli dövlətimiz, güclü ordumuz var. Aprel döyüşləri bunun sübutudur. İnanıram ki, ordumuzun gücü ilə düşməni tezliklə cavabını alacaq!

Leytenant
Günay TAĞIYEVA,
"Azərbaycan Ordusu"

Müdafiə Nazirliyi Mətbuat Xidmətinin məlumatı

Ermənistan silahlı birləşmələri atəşkəs rejimini pozub

23 fevral 2018-ci il.

Ermənistan silahlı qüvvələrinin bölmələri cəbhənin müxtəlif istiqamətlərində sutka ərzində atəşkəs rejimini 122 dəfə pozub.

Ermənistan Respublikası Noyembəryan rayonunun Dovex, Şavarşavan kəndlərində və adsız yüksəkliklərdə, İcevan rayonunun Berkaber, Paravakar kəndlərində və adsız yüksəkliklərdə yerləşən mövqelərdən Qazax rayonunun Kəmərlı, Fərhli, Qızılhacılı kəndlərində və adsız yüksəkliklərdə, Berd rayonunun Mosesqex kəndində və adsız yüksəkliklərdə yerləşən mövqelərdən Tovuz rayonunun Ağdam, Koxanəbi kəndlərində və adsız yüksəkliklərdə, Krasnoselsk rayonu ərazisindəki adsız yüksəkliklərdə yerləşən mövqelərdən Gədəbəy rayonunun Qaravəli kəndində və adsız yüksəkliklərdə yerləşən mövqelərimiz atəşə tutulub.

Tərtər rayonunun işğal altında olan Çiləbürt, Ağdam rayonunun Şıxlar, Baş Qər-vənd, Cəvahirli, Qaraqaşlı, Yusifcanlı, Mərzili, Xocavənd rayonunun Kuropatkino, Füzuli rayonunun Aşağı Vey-səlli, Qobu Dilağarda, Qər-vənd, Qaraxanbəyli, Aşağı Seyidəhmədli, Kürdlər, Horadiz, Cəbrayıl rayonunun Nüzgar və Mehdi kəndləri yaxınlığında, həmçinin Goranboy, Tərtər, Ağdam, Xocavənd, Füzuli və Cəbrayıl rayonları ərazisindəki adsız yüksəkliklərdə yerləşən mövqelərdən də ordumuzun mövqeləri atəşə tutulub.

XX əsrin faciəsi - Xocalı soyqırımı

Xocalı faciəsi olanda 6 yaşım vardı. Bacım da, mən də televiziya da gördüklərimizin nə olduğunu geniş dərk etmirdik. Atamdan soruşurduq ki, Xocalıda nə baş verib? Atam qəhərlə "Faciə olub, qızım", - deyirdi. Faciənin nə olduğunu dərk etməsək də, atamın qəhərlənməsindən hiss edirdik ki, faciə yüzlərin ölümünə səbəb olub...

İllər keçdi. Böyüdük. Bir vaxtlar atama verdiyimiz sualın cavabını oxuduqlarımızdan, televiziya da baxdığımız verilişlərdən aldığımız bildik ki, ermənilər rus imperiyasının 366-cı alayının köməyi ilə Xocalıda daşı daş üstə qoymayıb, əhaliyə aman verməyib. Yüzlərlə xocalılı düşmən gülləsindən ölüb, soyuqda-sızqada qaçanda donub, sağ qalanların neçəsi əsir düşüb...

O faciədən 26 il keçir. Ağrıları acılar unudulmur. Faciədən 10 ay əvvəl atam Xocalıda ezamiyyətdə gördüklərindən, duyduqlarından məqalə yazıbmiş. Sonralar oxudum. Atam yazırdı ki, yeni tikilən binalar istifadəyə verilməmiş dağıdılıb. Yeni sənaye müəssisələri fəaliyyətə başlamamış yerlə-yeksan edilib...

Xocalı faciəsində valideynlərini itirən uşaqlar indi valideyndi, uşaqlarına o gecənin dəhşətlərini ürək ağrılarıyla danışirlar.

"Fəryad", "Biz qayıdacağıq" bədii filmlərində gördüklərimin o faciənin kiçik bir zərrəsi olduğuna şübhə etmirəm. Atamın dostu Şamil əminin danışdıqlarını xatırlayıram. Ürəyim qana dönür. Hər il fevralın 26-sında əlim işə yətmir. Nə deyirəm qəhər içində deyirəm, nə eşidirəm qəhər içində eşidirəm. İşdən qayıdanda



xalq şairi Zəlimxan Yaqubun "Xocalı" poemasını oxuyuram. O gecənin dəhşətlərini, ağrı-acılarını mən də yenidən yaşayıram. Görmədiyim, tanımadığım xocalılıların çəkdikləri məhrumiyyətləri mən də unuda bilmirəm, unutmuyacam...

Gülsurə HÜSEYNOVA,
Bakı şəhəri

1992-ci il fevralın 26-da ermənilər misli görünməmiş faciə törətdi. Yüzlərlə günahsız insan qətlə yetirildi, əsir düşdü, neçəsinin taleyi bu günə kimi məlum deyil. Dislokasiya yeri Xankəndi olan 366-cı alayın döyüş texnikalarından, canlı qüvvəsindən istifadə edən ermənilər bir gecənin içində şəhəri viran qoydu. Qaçanlara, o cümlədən qocalara, qadınlara, uşaqlara aman vermədi. Böyük Vətən müharibəsində faşistlər Belarusiyanın Xatın kəndində əhalini bir tikiyə yığıb yandırmışdı. Miqya-

ədələt kampaniyası bu faciənin dünya miqyasında tanındılmasında, faciənin tərifi üçün yayılmasında çox əhəmiyyətlidir. Biz gənclər bu kompaniyada yaxından iştirak etməli, əsl vətəndaş olduğumuzu təsdiqləməliyik. Yüksək döyüş və mənəvi-psixoloji hazırlığa malik olan Azərbaycan əsgəri qətiyyətlidir, vətənsəvərdir. Azərbaycan Ordusu güclüdür. Sülh danışıqları baş tutmasa Ermənistan-Azərbaycan, Dağlıq Qarabağ münaqişəsi döyüşlə həll ediləcək, Azərbaycan əsgəri Böyük Qələbə qazanacaq, torpaqlarımız işğaldan azad ediləcək. Azərbaycan tolerant dövlətdir, bəşəri dövlətdir. Torpaqlarımızın işğaldan azad edilməsini həm də Xocalı faciəsinə görə alınan qisas biləcəyik.

Şəbnəm BEHBUDZADƏ,
Bakı şəhəri

Tarixdə elə hadisələr vardır ki, heç zaman millət, xalqın yaddaşından silinmir. Xocalı faciəsi də məhz belələrindəndir. Həmin tarixdən illər keçməsinə baxmayaraq xalq o qanlı fevral gününü unutmur və heç zaman unutmayacaq. Bu genosid günahsız və əliyalın xalqa, millətə qarşı ən böyük vəhşilik idi. Həmin gün Azərbaycan xain düşmənlə mübarizə aparırdı. Neçə-neçə Azərbaycan igidi məzlum xalqın xilas olması üçün düşmənlə çarpışdı. Həmin tarix yer üzərində ən dəhşətli faciələrdən biri idi.

Günahsız insanlara, körpələrə, qadınlara sonsuz əziyyətlər, işgəncələr verdilər. O gecəni hər kəs qorxu və dərin hüznə xatırlayır. Xocalıda

olan qətləmin şahidləri gördüklərini danışmaqda çətinlik çəkirlər. Doğrudan da, belə vəhşiliyi dillə demək, izah etmək çox çətinidir. Şahidlərin sözlərinə görə Xocalı sakinlərinə edilən əzab-əziyyətlər sonsuz idi. Əsir götürülən 70 nəfərdən 5 nəfərini seçib güllələyiblər, qalanlarına isə işgəncələr veriblər.

Körpələrin müəyyən rəqəmlərlə ifadə olunan yaşları canlının vəhşiliyi nəticəsində əbədi donub qaldı. İngiltərənin "Fant news" teleşirkətinin jurnalisti R.Patrik hadisəyə öz fikrini belə ifadə etmişdi: "Xocalıdakı vəhşiliklərə dünya ictimaiyyətinin gözündə heç nə ilə haqq qazandırmaq olmaz".

Ölümündən sonra Azərbaycanın Milli Qəhrəmanı adına layiq görülən Çingiz Mustafayevin kadrlarını izləyən fransız jurnalist isə demişdi ki, mən müharibələr, faşistlərin qəddarlığı haqqında çox şey eşitmişəm. "Lakin, 5-6 yaşlı uşaqları, dinc əhalini qıran ermənilərin qəddarlığı daha dəhşətli olub."

Doğrudan da, bu, danılmaz bir faktdır. Artıq biz güclü orduya, hərbi gücə malik bir ölkəyə. Bunu 2016-cı ilin aprel döyüşləri də təsdiq etdi. Qəsbkar ermənilərin törətdiyi təxribatın qarşısı uğurla alındı. Biz öz əsgərlərimizə daim sonsuz inamla güvənirik. Biz tələbələr borcu isə bu vəhşiliyi dünya ictimaiyyəti qarşısında nümayiş etdirməkdir. Bu yolda saysız işlər görülmüş və hələ də görülməkdədir. Xocalı faciəsini əks etdirən filmlər bir çox ölkələrdə nümayiş etdirilib.

Hüseyniyyə İDRİSOVA,
BSU-nun tələbəsi

Gənc Tamaşaçılar Teatrında Xocalı faciəsi anılıb

Azərbaycan Dövlət Gənc Tamaşaçılar Teatrında Xocalı faciəsinin 26-cı ildönümü ərafında Müdafiə Nazirliyinin Həzi Aslanov adına Mərkəzi Zabitlər Evi və teatrın kollektivinin birgə təşkilatçılığı ilə tədbir keçirildi.



Dövlət himnimizin səsləndirilməsi və soyqırımı qurbanlarının xatirəsinin bir dəqiqəlik sükutla yad edilməsi ilə başlayan tədbirdə əməkdar artist Ötkəm İsgəndərov XX əsrdə Azərbaycan xalqının erməni millətçiləri tərəfindən davamlı

olaraq etnik təmizləmə, soyqırımı siyasətinə məruz qalmasından, öz tarixi torpaqlarından qovularaq qaçqın və məcburi köçkünə çevrilməsindən danışdı, bəşər tarixinin ən qanlı faciəsi sayılan Xocalı soyqırımının heç zaman unu-

dulmayacağını vurğuladı. Nətiq 1992-ci il fevralın 25-dən 26-na keçən gecə 366-cı alayın Xocalı şəhərinə hücumu nəticəsində 613 nəfərin öldürüldüyünü, bu soyqırımı faktının dünya ictimaiyyəti tərəfindən tanındılmasına, cinayətkarların cəza alacağına inamı qeyd etdi.

Tədbir iştirakçıları Sevinc Elseverin Xocalı faciəsinə həsr edilmiş "Arzu və Murad" tamaşasına baxdılar. Tamaşanın quruluşçu rejissoru Gülnar Hacıyeva, bədii rəhbəri, teatrın baş rejissoru, Əməkdar İncəsənət xadimi Bəhram Osmanovdur.

Tamaşaya baxışdan sonra H.Aslanov adına Mərkəzi Zabitlər Evinin təbliğat və hərbi kütləvi iş bölməsinin rəisi kapitan Ramil Qasimov çıxış edərək bildirdi ki, Xocalı soyqırımı tarixə qanla yazılan faciədir. "Bu faciə illər, əsrlər ötsə də, xalqımızın yaddaşından silinməyəcək. Biz hərbiçilər də Xocalı soyqırımı qurbanlarının xatirəsinə yad edərək unutmamalıyıq ki, bu sadəcə bir gecənin faciəsi deyil. Bu, bədnam qonşularımızın bir əsrdə xalqımıza qarşı yürütdükləri böyük genosid siyasətinin bir mərhələsidir. Xocalı faciəsi hər bir azərbaycanlının qəlbində qisasçılıq hisslərini alovlandırır. Güclü ordunun rəşadətli oğulları soyqırımı qurbanlarının erməni daşnaklarından qisasını alacaq və üçrəngli bayrağımızı Qarabağ torpaqlarında dalğalandıracaq."



Tədbirin sonunda kapitan R.Qasimov Müdafiə Nazirliyinin rəhbərliyi adından teatrın kollektivinə təşəkkürünü bildirdi. Tamaşanın yaradıcı heyəti fəxri fərmanlarla təltif edildi.

Səhnədə əsas obrazları əməkdar artist Gülnar Nəbiyeva, aktyorlar Səbinə Məmmədova, Güşvər Şərifova, Nuriyyə Əliyeva, Anar Seyfullayev, Eşqin Quliyev, Vüsal Mehraliyev, Kərəm Hadizadə, Elşən Şixəliyev və İlham Əsədov ifa etdilər. Tamaşanın hərbi qulluqçularla yanaşı, Səbail rayonundakı 50 saylı orta məktəbin müəllim və şagird kollektivi, Xocalı dəhşətlərinin şahidi olan sakinlər də böyük maraq və həyəcanla izlədilər.

Lalə HÜSEYNOVA,
"Azərbaycan Ordusu",
fotolar
leytenant
Tural SƏRKƏROVUNDUR

